

ምዕራፍ 4

የይሁዳ ልጆች ፋሬስ፣ ኤስሮም፣ ከርሚ፣ ሆር፣ ሦባል ናቸው።

2 ፤ የሦባልም ልጅ ራያ ኢኤትን ወለደ፤ ኢኤትም አሁማይንና ላሃድን ወለደ። እነዚህ የጸርዓውያን ወገኖች ናቸው።

3 ፤ እነዚህም የኤጣም አባት ልጆች ናቸው፤ ኢይዝራኤል፣ ይሸማ፣ ይድባሽ፣ እንታቸውም ሃጽሌል፤

4 ፤ የጌዶርም አባት ፋኑኤል፣ የሐሻም አባት ኤጽር፤ እነዚህ የቤተ ልሔም አባት የኤፍራታ የበኩሩ የሆር ልጆች ናቸው።

5 ፤ ለቴቁሐም አባት ለአሽሐር ሔላና ነዕራ የተባሉ ሁለት ሚስቶች ነበሩት።

6 ፤ ነዕራም አሐዛምን፣ ኦፌርን፣ ቴምኒን፣ አሐሽታሪን ወለደችለት። እነዚህ የነዕራ ልጆች ናቸው።

7 ፤ የሐላም ልጆች ዴሬት፣ ይጽሐር፣ ኤትናን ናቸው።

8 ፤ ቆጽ ዓኑብን፣ ጸቤባን፣ የሃሩምንም ልጅ የአሐርሐልን ወገኖች ወለደ።

9 ፤ ያቤጽም ከወንድሞቹ ይልቅ የተከበረ ነበረ፤ እናቱም። በጣር ወልጄዋለሁና ብላ ስሙን። ያቤጽ ብላ ጠራቸው።

10 ፤ ያቤጽም። እባክህ፣ መባረክን ባርከኝ፣ አገሬንም አስፋው፤ እጅህም ከእኔ ጋር ትሁን፤ እንዳያሳዝነኝም ከከፋት ጠብቀኝ ብሎ የአስራኤልን አምላክ ጠራ፤ እግዚአብሔርም የለመነውን ሰጠው።

11 ፤ የሹሐም ወንድም ከሉብ የኤሽቶንን አባት ምሒርን ወለደ።

12 ፤ ኤሽቶንም ቤትራ ፋንና ፋሴሐን የዒርናሐሽንም አባት ተሒናን ወለደ፤ እነዚህ የሬካ ሰዎች ናቸው።

13 ፤ የቄኔዝም ልጆች ጎቶንያልና ሠራያ ነበሩ። የጎቶንያልም ልጅ ሐታት ነበረ።

14 ፤ መዖኖታይ ዖፍራን ወለደ። ሠራያም የጌሃራሽንም አባት ኢዮአብን ወለደ፤ እነርሱም ጠራቢዎች ነበሩ።

15 ፤ የዮፎኒም ልጅ የካሌብ ልጆች ዒሩ፣ ኤላ፣ ነዓም ነበሩ።

16 ፤ የኤላም ልጅ ቄኔዝ ነበረ። የይሃሌልኤል ልጆች ዚፋ፣ ቲርያ፣ አሣርኤል ነበሩ።

17 ፤ የዕዝራም ልጆች ዩቴር፣ ሜሬድ፣ ዔፌር፣ ያሎን ነበሩ፤ ዩቴርም ማርያምን፣ ሸማይን፣ የኤሽትምዓን አባት ይሸባን ወለደ።

18 ፤ አይሁዳዊቱም ሚስቱ የጌዶርን አባት ዩሬድን፣ የሦኮንም አባት ሔቤርን፣ የዛኖዋንም አባት ይቁቲኤልን ወለደች። እነዚህም ሜሬድ ያገባት የፈርዖን ልጅ የቢትያ ልጆች ናቸው።

19 ፤ የሆዲያ ሚስት የነሐም እንት ልጆች የገርሚው የቅዱላ አባትና ማዕካታዊው ኤሽትሞዓ ነበሩ።

20 ፤ የሺሞንም ልጆች አምኖን፣ ሪና፣ ቤንሐናን፣ ቲሎን ነበሩ። የይሸዒም ልጆች ዞሔትና ቢንዞሔት ነበሩ።

21 ፤ የይሁዳም ልጅ የሴሎም ልጆች የሴካ አባት ዔር፣ የመሪሳ አባት ለዓዳ፣ ከአሽቤዓ ቤት የሚሆኑ ጥሩ በፍታ የሚሠሩ ወገኖች።

22 ፤ ዮቂም፣ የኮዜባ ሰዎች፣ ኢዮአስ፣ ሞዓብን የገዛ ሣራፍ፣ ያሹቢሌሔም ነበሩ።

23 ፤ ይህ ዝና ከቀድሞ ጀምሮ ነበረ። እነዚህ በነጣዒምና በጋዴራ የሚቀመጡ ሸክላ ሠራተኞች ነበሩ። በዚያ በንጉሡ ዘንድ ስለ ሥራው ይቀመጡ ነበር።

24 ፤ የስምዖንም ልጆች፤ ነሙኤል፣ ያሚን፣ ያሪን፣ ዛራ፣ ሳኡል፤

25 ፤ ልጁ ሰሎም፣ ልጁ መብሳም፣ ልጁ ማስማዕ።

26 ፤ የማስማዕም ልጆች፤ ልጁ ሃሙኤል፣ ልጁ ዘኩር፣ ልጁ ሰሜኢ።

27 ፤ ለሰሜኢም አሥራ ስድስት ወንዶችና ስድስት ሴቶች ልጆች ነበሩት፤ ለወንድሞቹ ግን ብዙ ልጆች አልነበሩባቸውም፤ ወገናቸውም ሁሉ እንደ ይሁዳ ልጆች አልተባዙም።

28 ፤ በቤርሳቤህም፣ በሞላዳ፣

29 ፤ በሐጸርሹዓል፣ በቢልሃ፣ በዔጼም፣

30 ፤ በቶላድ፣ በቤቱኤል፣ በሔርማ፣ በጺቅላግ፣

31 ፤ በቤትማርካቦት፣ በሐጸርሱሲም፣ በቤትቢሪ፣ በሸዓራይም ይቀመጡ ነበር። እስከ ዳዊትም መንግሥት ድረስ ከተሞቻቸው እነዚህ ነበሩ።

32 ፤ መንደሮቻቸውም ኤጣም፣ ዓይን፣ ሬሞን፣ ቶኬን፣ ዓሻን፣ አምስቱ ከተሞች፤

33 ፤ እስከ በአልም ድረስ በእነዚህ ከተሞች ዙሪያ የነበሩ መንደሮቻቸው ሁሉ ነበሩ። መቀመጫቸውና የትውልዳቸው መዝገቦች እነዚህ ናቸው።

34 ፤ ምሽባብ፣ የምሌክ፣ የአሜሲያስ ልጅ ኢዮስያ፣

35 ፤ ኢዮኤል፣ የዮሺብያ ልጅ፣ የሠራያ ልጅ፣ የዓሢኤል ልጅ ኢዩ፣

36 ፤ ኤልዮኔናይ፥ ያዕቆባ፥ የሸሐያ፥ ዓሣያ፥ ዓዲዔል፥ ዩሲምኤል፥ በናያስ፥

37 ፤ የሺፊ ልጅ ዚዛ፥ የአሎን ልጅ የይዳያ ልጅ የሺምሪ ልጅ የሸማያ ልጅ፤

38 ፤ እነዚህ በስማቸው የተጠሩ በወገኖቻቸው ላይ አለቆች ነበሩ፤ የአባቶቻቸውም ቤቶች በዝተው ነበር።

39 ፤ ለመንጎቻቸው መስምርያ ይሹ ዘንድ ወደ ጌዶር መግቢያ እስከ ሸለቆው ምሥራቅ ድረስ ሄዱ።

40 ፤ የለመለመችም እጅግም ያማረች መስምርያ አገኙ፤ ምድሪቱም ሰፊና ጸጥተኛ ሰላም ያላትም ነበረች፤

በቀድሞም ጊዜ በዚያ ተቀምጠው የነበሩ ከካም ወገን ነበሩ።

41 ፤ እነዚህም በስማቸው የተጻፉ በይሁዳ ንጉሥ በሕዝቅያስ ዘመን መጥተው ድንኳኖቻቸውንና በዚያ የተገኙትን

ምዑናውያንን መቱ፥ እስከ ዛሬም ድረስ ፈጽመው አጠፉአቸው፤ በዚያም ለመንጎቻቸው መስምርያ ነበረና

በስፍራቸው ተቀመጡ።

42 ፤ የስምዖንም ልጆች አምስት መቶ ሰዎች ወደ ሴይር ተራራ ሄዱ፤ አለቆቻቸውም የይሸዒ ልጆች፥ ፈላጥያ፥

ነዓርያ፥ ረፋያ፥ ዑዝኤል ነበሩ።

43 ፤ ያመለጡትንም የአማሌቃውያንን ቅሬታ መቱ፥ በዚያም እስከ ዛሬ ድረስ ተቀምጠዋል።